

**महाराष्ट्र शासन**

**ग्राम विकास व जलसंधारण विभाग**

शासन परिपत्रक क्रमांक : व्हीजीएम २००८/प्र.क्र.२०५/पंरा-३

मंत्रालय, मुंबई-४०० ०३२, दिनांक : ४ सप्टेंबर, २००८.

**वाचा :-** शासन परिपत्रक क्रमांक व्हीजीएम-२००८/प्र.क्र.२०५/पंरा-३, दिनांक ११ ऑगस्ट, २००८.

**परिपत्रक :-**

महाराष्ट्र शासनाच्या गृह विभागाकडून, महाराष्ट्रातील सर्व ग्रामपंचायत क्षेत्रांत सन २००७-०८ या वर्षापासून तंटामुक्त गांव योजना राबवण्यात येते.

२. सन २००८-०९ या चालू वर्षात, दिनांक १५ ऑगस्ट, २००८ पासून महाराष्ट्रात तंटामुक्त गाव योजनेची मोहिम राबवण्यास सुरवात झाली आहे. याबाबत गृह विभागाने सर्व समावेशक शासन निर्णय क्रमांक तंमुगा १००८/सीआर ४३/पोल-१५, दिनांक १४ ऑगस्ट, २००८ निर्गमित केला आहे.

३. सदर शासन निर्णयानुसार, ग्रामपंचायतींनी ग्रामसभा आयोजित करून, तंटामुक्त गाव योजनेत सहभाग निश्चित करावयाचा आहे. तसेच, ग्रामसमितीची निवड करावयाची आहे. यास्तव यासंदर्भातील सर्व कार्यवाही दिनांक १५ ऑगस्ट ते ३० ऑगस्ट, २००८ पर्यंत पूर्ण करण्याच्या सूचना या विभागाकडून शासन समक्रमांकाच्या दिनांक ११ ऑगस्ट, २००८ च्या परिपत्रकान्वये दिल्या आहेत.

४. तथापि, तंटामुक्त गाव मोहिमेत जास्तीत जास्त ग्रामपंचायतींना सहभागी होता यावे याकरीता गृह विभागाने, सदर कार्यवाहीची मुदत दिनांक ३० ऑगस्ट पासून पुढे दिनांक २० सप्टेंबर, २००८ पर्यंत वाढवली आहे.

५. यास्तव, तंटामुक्त गाव योजनेत ग्रामपंचायतींना सहभागी होण्याची वाढीव मुदत आता दिनांक १५ ऑगस्ट, २००८ ते दिनांक २० सप्टेंबर, २००८ इतकी झाली आहे. सबब, वरील बाब सर्व ग्रामपंचायतींच्या निदर्शनास आणण्याच्या व त्यांच्याकडून कार्यवाही करून घेण्याच्या सूचना सर्व जिल्हा परिषदांच्या मुख्य कार्यकारी अधिकारी यांना या परिपत्रकाद्वारे देण्यात येत आहेत.

६. सदर शासन परिपत्रक शासनाच्या वेबसाईटवर उपलब्ध असून त्याचा संकेतांक २००८०९०४१२२२०३००१ असा आहे

महाराष्ट्राचे राज्यपाल यांच्या आदेशानुसार व नावाने,

  
( मा. वा. गाडगळे )

अवर सचिव, महाराष्ट्र शासन

प्रत,

- १) मा. प्रधान सचिव, गृह विभाग
- २) विभागीय आयुक्त (सर्व)
- ३) मुख्य कार्यकारी अधिकारी, जिल्हा परिषद (सर्व)
- ४) उप मुख्य कार्यकारी अधिकारी, (ग्रामपंचायत), जिल्हा परिषद (सर्व)
- ५) निवडनस्ती, कार्यासन पंरा-३